

# వార్షిక ఋషిప్రసాద సంక్షిప్త రామాయణః

(పారాయణ గ్రంథః)



సంకలనం

భాగవత గణనాథ్యయి

2024-జనవరి, 21



ఓం శ్రీరామ

## ॥సంక్షిప్త రామాయణః॥

శ్రీరామరామరామేతి ।

రమేరామే మనోరమే ।

సహస్రనామ తత్తుల్యం ।

రామనామ వరాననే ॥

ఇతి శ్రీ వాల్మీకి తెలుగు రామాయణాంతర్గత

శ్రీమద్వాల్మీకి మహర్షి ప్రోక్త సంక్షిప్త రామాయణ

పారాయణ ప్రారంభః

అథః ప్రార్థన

ఎవ్వనిచే జనించు జగ;

మెవ్వని లోపల నుండు లీనమై;

యెవ్వని యందు డిందుఁ; బర

మేశ్వరుఁ డెవ్వఁడు; మూలకారణం

బెవ్వఁ; డనాదిమధ్యలయుఁ

డెవ్వఁడు; సర్వముఁ దానయైన వాఁ

డెవ్వఁడు; వాని నాత్మభవు

నీశ్వరు నే శరణంబు వేడెదన్.

అథః ప్రార్థనా శ్లోకాః

శుక్లాం బరధరం విష్ణుం శశి వర్ణం, చతుర్భుజం  
ప్రసన్నవదనం ధ్యాయేత్ సర్వ విఘ్నోప శాంతయే.

శారదా శారదాంభోజవదనా వదనాంభుజే  
సర్వదా సర్వదాస్మాకం, సన్నిధి సన్నిధిం క్రియాత్.

నమోస్తు రామాయ సలక్షణాయ  
దేవ్యైచ తస్మై జనకాత్మజాయై  
నమోఽస్తు రుద్రేంద్ర యమాఽనిలేభ్యోః  
నమోస్తు చంద్రార్క మరుద్గణేభ్యః

కూజంతం రామరామేతి మధురం మధురాక్షరమ్  
ఆరుహ్య కవితాశాఖాం వందే వాల్మీకి కోకిలమ్

యత్రయత్ర రఘునాథ కీర్తనమం ~  
తత్ర తత్ర కృతమస్తకాంజలిమ్  
భాష్పవారి పరిపూర్ణలోచనం మారుతిం  
నమత రాక్షసాంతకమ్

అథః పారాయణః

॥వాల్మీకి తెలుగు రామాయణః॥

॥సంక్షిప్త రామాయణో నామప్రథమః సర్గః॥



1.1.1.అనుష్టుప్.

తపః స్వాధ్యాయ నిరతం

తపస్వీ వాగ్విదాం వరమ్ ।

నారదం పరిపప్రచ్ఛ

వాల్మీకి ర్మునిపుంగవమ్ ॥

1.1.2.అనుష్టుప్.

“కోన్వస్మిన్ సామృతం లోకే

గుణవాన్కృత్పవీర్యవాన్ ।

ధర్మజ్ఞశ్చ కృతజ్ఞశ్చ

సత్యవాక్యోద్భవతః ॥

1.1.3.అనుష్టుప్.

చారిత్రేణ చ కో యుక్తః

సర్వభూతేషు కో హితః ।

విద్వాన్యః కః సమర్థశ్చ

కశ్చైక ప్రియదర్శనః ॥

1.1.4.అనుష్టుప్.

ఆత్మవాన్ కో జితక్రోధో

ద్యుతిమాన్ కోఽ నసూయకః ।

కస్య జిభ్యతి దేవాశ్చ

జాతరోషస్య సంయుగే ॥

1.1.5.అనుష్టుప్.

ఏతదిచ్ఛామ్యహం శ్రోతుం

పరం కౌతూహలం హి మే ।

మహర్షే! త్వం సమర్థోఽసి

జ్ఞాతుమేవంవిధం నరమ్ ॥"

1.1.6.అనుష్టుప్.

శ్రుత్వా చైత త్రిలోకజ్ఞో

వాల్మీకే ర్నారదో వచః ।

శ్రూయతామితి చామన్త్య

ప్రహృష్టో వాక్యమబ్రవీత్ ॥

1.1.7.అనుష్టుప్.

“బహవో దుర్లభాశ్చైవ  
యే త్వయా కీర్తితా గుణాః ।  
మునే! వక్ష్యామ్యహం బుద్ధ్వా  
తైర్ముక్తః శ్రూయతాం నరః ॥

1.1.8.అనుష్టుప్.

ఇక్ష్యాకువంశ ప్రభవో  
రామో నామ జనైః శ్రుతః ।  
నియతాత్మా మహావీర్యో  
ద్యుతిమా న్ధృతిమాన్వశీ ॥

1.1.9.అనుష్టుప్.

బుద్ధిమా న్నీతిమా న్వాగ్మీ  
శ్రీమా న్శత్రునిబర్హణః ।  
విపులాంసో మహాబాహుః  
కమ్బుగ్రీవో మహాహనుః ॥

1.1.10.అనుష్టుప్.

మహోరస్కా మహేష్వాసో  
గూఢజత్రు రలిన్దమః ।  
అజానుబాహుః సుశిరాః  
సులలాటః సువిక్రమః ॥

1.1.11.అనుష్టుప్.

సమః సమవిభక్తాంగః

స్నిగ్ధవర్ణః ప్రతాపవాన్ ।

పీనవక్షా విశాలాక్షో

లక్ష్మీవా న్ముఖలక్షణః ॥

1.1.12.అనుష్టుప్.

ధర్మజ్ఞః సత్యసన్దత్త

ప్రజానాం చ హితేరతః ।

యశస్వీ జ్ఞానసమ్పన్నః

శుచి ర్వశ్యః సమాధిమాన్ ॥

1.1.13.అనుష్టుప్.

ప్రజాపతిసమః శ్రీమాన్

ధాతా రిపునిషాదనః ।

రక్షితా జీవలోకస్య

ధర్మస్య పరిరక్షితా ॥

1.1.14.అనుష్టుప్.

రక్షితా స్వస్య ధర్మస్య

స్వజనస్య చ రక్షితా ।

వేదవేదాంగ తత్త్వజ్ఞో

ధనుర్వేదే చ నిష్ఠితః ॥



1.1.15.అనుష్టుప్.

సర్వశాస్తార్థ తత్త్వజ్ఞః

స్మృతిమా నృతిభానవాన్ ।

సర్వలోకప్రియః సాధుః

అదీనాత్మా విచక్షణః ॥

1.1.16.అనుష్టుప్.

సర్వదాఽ భిగతః సద్భిః

సముద్ర ఇవ సిన్ధుభిః ।

ఆర్యః సర్వసమశ్చైవ

సదైక ప్రియదర్శనః ॥

1.1.17.అనుష్టుప్.

స చ సర్వగుణోపేతః

కౌస ల్యానన్ద వర్ధనః ।

సముద్ర ఇవ గాఢ్మీర్యే

ధైర్యేణ హిమవానివ ॥

1.1.18.అనుష్టుప్.

విష్ణునా సదృశో వీర్యే

సోమవ త్ప్రియదర్శనః ।

కాలాగ్నిసదృశః క్రోధే

క్షమయా పృథివీసమః ॥

1.1.19.అనుష్టుప్.

ధనదేన సమ స్వాగే

సత్యే ధర్మ ఇవాపరః ।

తమేవం గుణసమ్మన్నం

రామం సత్యపరాక్రమమ్ ॥

1.1.20.అనుష్టుప్.

జ్యేష్ఠం శ్రేష్ఠగుణైర్ముక్తం

ప్రియం దశరథస్సుతమ్ ।

ప్రకృతీనాం హితైర్ముక్తం

ప్రకృతి ప్రియకామ్యయా ॥

1.1.21.అనుష్టుప్.

యౌవరాజ్యేన సంయోక్తుమ్

ఐచ్ఛత్రీత్యా మహీపతిః ।

తస్యాభిషేక సమ్భరాన్

దృష్ట్వా భార్యాఽథ కైకయా ॥

1.1.22.అనుష్టుప్.

పూర్వం దత్తవరా దేవీ

వరమేన మయాచత ।

వివాసనం చ రామస్య

భరత స్యాభిషేచనమ్ ॥

1.1.23.అనుష్టుప్.

స సత్యవచనా ద్రాజా

ధర్మపాశేన సంయతః ।

వివాసయామాస సుతం

రామం దశరథః ప్రియమ్ ॥

1.1.24.అనుష్టుప్.

స జగామ వనం వీరః

ప్రతి జ్ఞా మనుపాలయన్ ।

పితుర్వచన నిర్దేశాత్

క్షైకేయ్యాః ప్రియకారణాత్ ॥

1.1.25.అనుష్టుప్.

తం వ్రజంతం ప్రియో బ్రాతా

లక్ష్మణోఽ నుజగామ హ ।

స్నేహోద్వినయ సమ్మన్నః

సుమిత్రానన్ద వర్ధనః ॥

1.1.26.అనుష్టుప్.

బ్రాతరం దయితో బ్రాతుః

సౌబ్రాత్ర మనుదర్శయన్ ।

రామస్య దయితా భార్యా

నిత్యం ప్రాణసమా హితా ॥

1.1.27.అనుష్టుప్.

జనకస్య కులే జాతా

దేవమాయేవ నిర్మితా ।

సర్వలక్షణ సమృన్నా

నారీణా ముత్తమా వధూః ॥

1.1.28.అనుష్టుప్.

సీతా ప్యనుగతా రామం

శశినం రోహిణీ యథా ।

పౌరైరనుగతో దూరం

పిత్రా దశరథేన చ ॥

1.1.29.అనుష్టుప్.

శృంగిబేరపురే సూతం

గంగాకూలే వ్యసర్జయత్ ।

గుహమాసాద్య ధర్మాత్మా

నిషాదాభిపతిం ప్రియమ్ ॥

1.1.30.అనుష్టుప్.

గుహేన సహితో రామో

లక్ష్మణేన చ సీతయా ।

తే వనేన వనం గత్వా

నదీస్తీర్వా బహూదకాః ॥

1.1.31.అనుష్టుప్.

చిత్రకూట మనుప్రాప్య

భరద్వాజస్య శాసనాత్ |

రమ్యమావసథం కృత్వా

రమమాణా వనే త్రయః ||

1.1.32.అనుష్టుప్.

దేవగన్ధర్వసంకాశాః

తత్ర తే న్యవసన్ సుఖమ్ |

చిత్రకూటం గతే రామే

పుత్రశోకాతురస్తథా ||

1.1.33.అనుష్టుప్.

రాజా దశరథః స్వర్గం

జగామ విలప స్ఫుతమ్ |

గతే తు తస్మి నృరతో

వసిష్ఠప్రముఖై ర్ద్విజైః ||

1.1.34.అనుష్టుప్.

నియుజ్యమానో రాజ్యాయ

నైచ్ఛద్రాజ్యం మహాబలాః |

సజగామ వనం వీరో

రామపాద ప్రసాదకః ||

1.1.35.అనుష్టుప్.

గత్వా తు స మహాత్మానం

రామం సత్యపరాక్రమమ్ |

అయాచ ద్వాతరం రామమ్

ఆర్యభావ పురస్కృతః ||

1.1.36.అనుష్టుప్.

త్వమేవ రాజా ధర్మజ్ఞ

ఇతి రామం వచోఽబ్రవీత్ | “

రామోఽపి పరమోదారః

సుముఖః సుమహాయశాః ||

1.1.37.అనుష్టుప్.

న చైచ్చ త్పితరదేశాత్

రాజ్యం రామో మహాబలః |

పాదుకే చాస్య రాజ్యాయ

న్యాసం దత్త్వా పునః పునః ||

1.1.38.అనుష్టుప్.

నివర్తయామాస తతో

భరతం భరతాగ్రజః |

స కామ మనవాప్యైవ

రామపాదా పుపస్పృశన్ |

1.1.39.అనుష్టుప్.

నన్దిర్రామేఽ కరో ద్రాజ్యం

రామాగమన కాంక్షయా ॥

గతేతు భరతే శ్రీమాన్

సత్యసన్ధో జితేన్ద్రియః ॥

1.1.40.అనుష్టుప్.

రామస్తు పునరాలక్ష్మ

నాగరస్య జనస్య చ ।

తత్రాగమన మేకాగ్రో

దణ్డికాన్ ప్రవివేశ హ ॥

1.1.41.అనుష్టుప్.

ప్రవిశ్య తు మహారణ్యం

రామో రాజీవలోచనః ।

విరాధం రాక్షసం హత్వా

శరభంగం దదర్శ హ ॥

1.1.42.అనుష్టుప్.

సుతీక్ష్ణం చాప్యగస్త్యం చ

అగస్త్యభ్రాతరం తథా ।

అగస్త్య వచనాచ్చైవ

జగ్రాహైన్ద్రం శరాసనమ్ ॥

1.1.43.అనుష్టుప్.

ఖడ్గం చ పరమప్రీతః  
తూణీ చాక్షయసాయకౌ ।  
వసతస్తస్య రామస్య  
వనే వనచరైః సహ ॥

1.1.44.అనుష్టుప్.

ఋషయోఽభ్యాగమన్ సర్వే  
వధాయాసుర రక్షసామ్ ।  
స తేషాం ప్రతిశుశ్రావ  
రాక్షసానాం తదా వనే ॥

1.1.45.అనుష్టుప్.

ప్రతిజ్ఞాతశ్చ రామేణ  
వధః సంయతి రక్షసామ్ ।  
ఋషీణా మగ్నికల్పానాం  
దణ్డకారణ్య వాసినామ్ ॥

1.1.46.అనుష్టుప్.

తేన తత్రైవ వసతా  
జనస్థాన నివాసినీ ।  
విరూపితా శూర్పణఖా  
రాక్షసీ కామరూపిణీ ॥



1.1.47.అనుష్టుప్.

తతః శూర్పణఖావాక్యాత్

ఉద్యుక్తా న్సర్వరాక్షసాన్ ।

ఖరం త్రిశిరసం చైవ

దూషణం చైవ రాక్షసమ్ ॥

1.1.48.అనుష్టుప్.

నిజఘాన రణే రామః

తేషాం చైవ పదానుగాన్ ।

వనే తస్మిన్నివసతా

జనస్థాన నివాసినామ్ ॥

1.1.49.అనుష్టుప్.

రక్షసాం నిహతాన్యాసన్

సహస్రాణి చతుర్దశ ।

తతో జ్ఞాతివధం శ్రుత్వా

రావణః క్రోధమూర్ఛితః ॥

1.1.50.అనుష్టుప్.

సహాయం వరయామాస

మాలీచం నామ రాక్షసమ్ ।

వార్యమాణః సుబహుశో

మాలీచేన స రావణః ॥

1.1.51.అనుష్టుప్.

న విరోధో బలవతా

క్షమో రావణ తేన తే" ।

అనాదృత్య తు తద్వాక్యమ్

రావణః కాలచోదితః ॥

1.1.52.అనుష్టుప్.

జగామ సహ మాలీచః

తస్యాశ్రమపదం తదా ।

తేన మాయావినా దూరమ్

అపవాహ్య నృపాత్మజౌ ॥

1.1.53.అనుష్టుప్.

జహోర భార్యాం రామస్య

గృథ్రం హత్వా జటాయుషమ్ ।

గృథ్రం చ నిహతం దృష్ట్వా

హృతాం శ్రుత్వా చ మైథిలీమ్ ॥

1.1.54.అనుష్టుప్.

రాఘవః శోకసంతప్తో

విలలా పాకులేన్ద్రియః ।

తతస్తేనైవ శోకేన

గృథ్రం దగ్ధా జటాయుషమ్ ॥

1.1.55.అనుష్టుప్.

మార్గమాణో వనే సీతాం

రాక్షసం సన్దదర్శ హ |

కబన్దం నామ రూపేణ

వికృతం ఘోరదర్శనమ్ ||

1.1.56.అనుష్టుప్.

తం నిహత్య మహాబాహుః

దదాహ స్వర్గతశ్చ సః |

స చాస్య కథయామాస

శబరీం ధర్మచారిణీమ్ ||

1.1.57.అనుష్టుప్.

శ్రమణీం ధర్మనిపుణాం

అభిగచ్ఛేతి రాఘవ" |

సోఽభ్యగచ్ఛ న్మహాతేజాః

శబరీం శత్రుసూదనః ||

1.1.58.అనుష్టుప్.

శబర్యా పూజితః సమ్యక్

రామో దశరథాత్మజః |

పమ్పాతీరే హనుమతా

సంగతో వానరేణ హ ||

1.1.59.అనుష్టుప్.

హనుమ ద్వచనాచ్చైవ  
సుగ్రీవేణ సమాగతః ।

సుగ్రీవాయ చ తత్సర్వం  
శంసద్రామో మహాబలః ॥

1.1.60.అనుష్టుప్.

ఆదితస్తద్యథా వృత్తం  
సీతాయాశ్చ విశేషతః ।  
సుగ్రీవశ్చాపి తత్సర్వం  
శ్రుత్వా రామస్య వానరః ॥

1.1.61.అనుష్టుప్.

చకార సఖ్యం రామేణ  
ప్రీతశ్చై వాగ్నిసాక్షికమ్ ।  
తతో వానరరాజేన  
వైరానుకథనం ప్రతి ॥

1.1.62.అనుష్టుప్.

రామాయావేదితం సర్వం  
ప్రణయా ద్దుఃఖితేన చ ।  
ప్రతిజ్ఞాతం చ రామేణ  
తదా వాలివధం ప్రతి ॥

1.1.63.అనుష్టుప్.

వాళినశ్చ బలం తత్ర

కథయామాస వానరః ।

సుగ్రీవః శంకితశ్చాసీత్

నిత్యం వీర్యేణ రాఘవే ॥

1.1.64.అనుష్టుప్.

రాఘవప్రత్యయార్థం తు

దున్దభేః కాయముత్తమమ్ ।

దర్శయామాస సుగ్రీవో

మహాపర్వత సన్నిభమ్ ॥

1.1.65.అనుష్టుప్.

ఉత్స్మయిత్వా మహాబాహుః

ప్రేక్ష్య చాస్థి మహాబలః ।

పాదాంగుష్ఠేన చిక్షేప

సమ్పూర్ణం దశయోజనమ్ ॥

1.1.66.అనుష్టుప్.

బిభేద చ పునస్సాలాన్

సప్తైకేన మహేషుణా ।

గిరిం రసాతలం చైవ

జనయ నృత్యయం తదా ॥

1.1.67.అనుష్టుప్.

తతః ప్రీతమనాస్తేన

విశ్వస్తస్సు మహాకపిః ।

కిష్కిన్దాం రామసహితో

జగామ చ గుహాం తదా ॥

1.1.68.అనుష్టుప్.

తతోఽగర్జద్ధరివరః

సుగ్రీవో హేమపింగళః ।

తేన నాదేన మహతా

నిర్జగామ హరీశ్వరః ॥

1.1.69.అనుష్టుప్.

అనుమాన్య తదా తారాం

సుగ్రీవేణ సమాగతః ।

నిజఘాన చ తత్రైనం

శరేణైకేన రాఘవః ॥

1.1.70.అనుష్టుప్.

తతః సుగ్రీవవచనాత్

హత్వా వాలిన మాహవే ।

సుగ్రీవమేవ తద్రాజ్యే

రాఘవః ప్రత్యపాదయత్ ॥

1.1.71.అనుష్టుప్.

స చ సర్వాశ్చమానీయ

వానరా న్వానరర్షభః ।

దిశః ప్రస్థాపయామాస

దిదృక్షు ర్జనకాత్మజామ్ ॥

1.1.72.అనుష్టుప్.

తతో గృధ్రస్య వచనాత్

సంమ్పాతేర్హనుమాన్భలీ ।

శతయోజన విస్తీర్ణం

పుష్లవే లవణార్ణవమ్ ॥

1.1.73.అనుష్టుప్.

తత్ర లంకాం సమాసాద్య

పురీం రావణపాలితామ్ ।

దదర్శ సీతాం ధ్యాయస్తీమ్

అశోకవనికాం గతామ్ ॥

1.1.74.అనుష్టుప్.

నివేదయిత్వా భిక్షానం

ప్రవృత్తిం వినివేద్య చ ।

సమాశ్వాస్య చ వైదేహీం

మర్దయామాస తోరణమ్ ॥

1.1.75.అనుష్టుప్.

పంచ సేనాగ్రగాన్ధ్వా  
సప్త మన్త్రిసుతానపి ।  
శూరమక్షం చ నిష్పిష్య  
గ్రహణం సముపాగమత్ ॥

1.1.76.అనుష్టుప్.

అస్త్రేణోన్ముక్త మాత్మానం  
జ్ఞాత్వా పైతామహోద్వరాత్ ।  
మర్షయన్ రాక్షసాస్వీరో  
యన్త్రిణస్తాన్య దృచ్ఛయా ॥

1.1.77.అనుష్టుప్.

తతో దగ్ధా పులిం లంకాం  
ఋతే సీతాం చ మైథిలీమ్ ।  
రామాయ ప్రియమాఖ్యాతుం  
పునరాయాన్ మహాకపిః ॥

1.1.78.అనుష్టుప్.

సోఽ భిగమ్య మహాత్మానం  
కృత్వా రామం ప్రదక్షిణమ్ ।  
న్యవేదయ దమేయాత్మా  
దృష్టా సీతేతి తత్త్వతః ॥



1.1.79.అనుష్టుప్.

తతః సుగ్రీవసహితో

గత్వా తీరం మహోదధేః ।

సముద్రం క్షోభయామాస

శరై రాదిత్య సంనిభైః ॥

1.1.80.అనుష్టుప్.

దర్శయామాస చాత్మానం

సముద్రస్ఫులితాం పతిః ।

సముద్రవచనాచ్ఛైవ

నలం సేతుమకారయత్ ॥

1.1.81.అనుష్టుప్.

తేన గత్వా పురీం లంకాం

హత్వా రావణ మాహవే ।

రామః సీతామనుప్రాప్య

పరాం వ్రీడా ముపాగమత్ ॥

1.1.82.అనుష్టుప్.

తామువాచ తతో రామః

పరుషం జనసంసది ।

అమృష్యమాణా సా సీతా

వివేశ జ్వలనం సతీ ॥

1.1.83.అనుష్టుప్.

తతోఽగ్నివచనా త్సీతాం

జ్ఞాత్వా విగతకల్మషామ్ ।

బభౌ రామః సమప్రహృష్టః

పూజితః సర్వదైవతైః ॥

1.1.84.అనుష్టుప్.

కర్మణా తేన మహతా

త్రైలోక్యం సచరాచరమ్ ।

స దేవర్షిగణం తుష్టం

రాఘవస్య మహాత్మనః ॥

1.1.85.అనుష్టుప్.

అభిషిచ్య చ లంకాయాం

రాక్షసేంద్రం విభీషణమ్ ।

కృతకృత్యస్తదా రామో

విజ్వరః ప్రముమోద హ ॥

1.1.86.అనుష్టుప్.

దేవతాభ్యో వరం ప్రాప్య

సముత్థాప్య చ వానరాన్ ।

అయోధ్యాం ప్రస్థితో రామః

పుష్పకేణ సుహృద్వృతః ॥

1.1.87.అనుష్టుప్.

భరద్వాజాశ్రమం గత్వా

రామః సత్యపరాక్రమః ।

భరతస్యాన్తికం రామో

హనూమంతం వ్యసర్జయత్ ॥

1.1.88.అనుష్టుప్.

పునరాఖ్యాయికాం జల్పన్

సుగ్రీవ సహితశ్చ సః ।

పుష్పకం తత్సమారుహ్య

నన్దిగ్రామం యయౌ తదా ॥

1.1.89.అనుష్టుప్.

నన్దిగ్రామే జటాం హిత్వా

బ్రాతృభిః సహితోఽ నఘః ।

రామః సీతా మనుప్రాప్య

రాజ్యం పున రవాప్తవాన్ ॥

1.1.90.అనుష్టుప్.

ప్రహృష్టముదితో లోకః

తుష్టః పుష్టః సుధార్మికః ।

నిరామయో హ్యరోగశ్చ

దుర్భిక్ష భయవర్జితః ॥

1.1.91.అనుష్టుప్.

న పుత్రమరణం కింబిత్

ద్రక్ష్యన్తి పురుషాః క్వచిత్ ।

నార్య శ్చావిధవా నిత్యం

భవిష్యన్తి పతివ్రతాః ॥

1.1.92.అనుష్టుప్.

న చాగ్నిజం భయం కింబిత్

నాప్పు మజ్జన్తి జన్తవః ।

న వాతజం భయం కింబిత్

నాపి జ్వరకృతం తథా ॥

1.1.93.అనుష్టుప్.

న చాపి క్షుద్ధయం తత్ర

న తస్మరభయం తథా ।

నగరాణి చ రాష్ట్రాణి

ధనధాన్య యుతాని చ ॥

1.1.94.అనుష్టుప్.

నిత్యం ప్రముచితాస్సర్వే

యథా కృతయుగే తథా ।

అశ్వమేధశతైః ఇష్టా

తథా బహుసువర్ణకైః ॥

1.1.95.అనుష్టుప్.

గవాం కోట్యయుతం దత్త్వా  
బ్రహ్మలోకం ప్రయాస్యతి ।  
అసంఖ్యేయం ధనం దత్త్వా  
బ్రాహ్మణేభ్యో మహాయశాః ॥

1.1.96.అనుష్టుప్.

రాజవంశా నృతగుణాన్  
స్థాపయిష్యతి రాఘవః ।  
చాతుర్వర్ణ్యం చ లోకేఽస్మిన్  
స్వే స్వే ధర్మే నియోక్ష్యతి ॥

1.1.97.అనుష్టుప్.

దశవర్ష సహస్రాణి  
దశవర్ష శతాని చ ।  
రామో రాజ్యముపాసిత్యా  
బ్రహ్మలోకం గమిష్యతి ॥

1.1.98.అనుష్టుప్.

ఇదం పవిత్రం పాపఘ్నం  
పుణ్యం వేదైశ్చ సమ్మితమ్ ।  
యః పఠే ద్రామచరితత  
సర్వపాపైః ప్రముచ్యతే ॥

1.1.99.అనుష్టుప్.

ఏత దాఖ్యాన మాయుష్య

పఠన్ రామాయణం నరః ।

సపుత్రపౌత్రః సగణః

ప్రేత్య స్వరే మహీయతే ॥

1.1.100.జగతి.

పఠన్ద్విజో వాగ్మషభత్వ మీయాత్

స్యాత్క్షత్రియో భూమిపతిత్వ మీయాత్ ।

వణిగ్జనః పణ్యఫలత్వ మీయాత్

జనశ్చ శూద్రోఽపి మహత్వ మీయాత్" ॥

1.1.101.గద్యం.

ఇతి ఆర్షసంప్రదాయే ఆదికావ్యే

వాల్మీకి తెలుగు రామాయణే

బాలకాణ్డే

సంక్షిప్త రామాయణో నామ ప్రథమః సర్గః

ఉపాఖ్యానంత ప్రార్థనాః

యదక్షరపదభ్రష్టం మాత్రాహీనం చ యత్సవేత్

తత్సర్వం క్షమ్యతాం దేవ శ్రీ రాఘవ (నారాయణ) నమోస్తుతే.

కాయేనవాచా మనసేంద్రియైర్వా  
బుధ్యాత్మనా వా ప్రకృతే స్వభావాత్  
కరోమి యద్యత్ సకలం పరస్మై  
నారాయణేతి సమర్పయామి

ఓం ఓం ఓం

ఓం శాంతిః శాంతిః శాంతిః

సర్వేజనాస్సుఖినో భవంతు.

సర్వం శ్రీరామపాదార్పణ మస్తు